

பிரசார்பாரதி

அகில இந்திய வானொலி, சென்னை-4

15 02 2026

SUNDAY

7.15 PM

ஆகாஷ்வாணி

தலைப்புச் செய்திகள்

1. பாதுகாப்புப் படைகளை நவீன மயமாக்குவது அரசின் கடமையாகும் என்று பிரதமர் திரு நரேந்திர மோடி கூறியுள்ளார்.
2. செயற்கை நுண்ணறிவு தொழில்நுட்பத்தில் இந்தியா வலிமைமிக்க நாடாக உருவெடுத்து வருவதாக மத்திய அமைச்சர் திரு பியூஷ் கோயல் தெரிவித்துள்ளார்.
3. நமது பாரம்பரிய மருத்துவ முறைகளுக்கு சர்வதேச அளவில் வரவேற்பு அதிகரித்துள்ளதாக மத்திய அரசு கூறியுள்ளது.
4. பங்களாதேஷ் பிரதமர் பதவியேற்பு விழாவில், இந்தியாவின் சார்பில் மக்களவைத் தலைவர் திரு ஓம். பிர்லா பங்கேற்பார் என்று அறிவிக்கப்பட்டுள்ளது.
5. வளரும் வீரர்களுக்கான ஆசிய கோப்பை மகளிர் கிரிக்கெட் போட்டியில், இந்தியா "ஏ" அணி 8 விக்ெட் வித்தியாசத்தில் பாகிஸ்தான் "ஏ" அணியை வென்றது.

- - இனி விரிவான செய்திகள் - -

<<<<<<<<<>>>>>>>>

பாதுகாப்புப் படைகளை நவீன மயமாக்குவது அரசின்

கடமையாகும் என்று பிரதமர் திரு நரேந்திர மோடி கூறியுள்ளார்.

செய்தி நிறுவனத்துக்கு அளித்த பேட்டியில் இதனை தெரிவித்த அவர், இதன் அடிப்படையிலேயே பாதுகாப்புத்துறைகான நிதி ஒதுக்கீடு மத்திய பட்ஜெட்டில் அதிகரிக்கப்பட்டிருப்பதாக கூறினார்.

பாதுகாப்புப் படையை வலுப்படுத்துவதற்கு தேவையான அனைத்து நடவடிக்கைகளையும் தமது அரசு மேற்கொள்ளும் என்றும் திரு நரேந்திர மோடி தெரிவித்தார்.

<<<<<<<<<>>>>>>>>

பிற நாடுகள் உடனான வர்த்தக ஒப்பந்தங்கள் குறித்து காங்கிரஸ் தவறான தகவல்களை பரப்பி வருவதாக மத்திய உள்துறை அமைச்சர் திரு அமித் ஷா குற்றம் சாட்டியுள்ளார்.

இன்று காந்தி நகரில் நிகழ்ச்சி ஒன்றில் பேசிய அவர், விவசாயிகள் நலனில் சமரசம் என்ற பேச்சுக்கே இடமில்லை என்று குறிப்பிட்டார்.

அமெரிக்கா, இங்கிலாந்து மற்றும் ஐரோப்பிய யூனியன் உடனான ஒப்பந்தங்கள் காரணமாக நமது விவசாயிகளுக்கு எந்தவொரு பாதிப்பும் ஏற்படாது என்றும் அவர் திட்டவாட்டமாக தெரிவித்தார்.

இதுதொடர்பாக, காங்கிரஸ் தெரிவிக்கும் குற்றச்சாட்டுகள் தவறானவை என்றும் திரு அமித் ஷா கூறினார்.



இந்த இயந்திரம் விரைவில் விவசாயிகளுக்கு கிடைக்கும் என்றும் அவர் கூறினார்.

இந்த இயந்திரம் நேரத்தை குறைப்பதோடு, லாபத்தையும் அதிகரிக்க உதவிடும் என்று திரு சிவராஜ் சிங் சௌகான் தெரிவித்தார்.

<<<<<<<<<>>>>>>>>

நமது பாரம்பரிய மருத்துவ முறைகளுக்கு சர்வதேச அளவில வரவேற்பு அதிகரித்துள்ளதாக ஆயுஷ் துறை இணையமைச்சர் திரு பிரதாப் ராவ் ஜாதவ் கூறியுள்ளார்.

இன்று துபாயில் மூன்று நாள் ஆயுஷ் மாநாடு மற்றும் கண்காட்சி தொடங்கிவைத்து அவர் பேசினார்.

உலக அளவில் மன அழுத்தத்தால் பாதிக்கப்பட்டுள்ளோரின் எண்ணிக்கை அதிகரித்து வரும் நிலையில், ஆயுஷ் இதற்கு அரும்மருந்தாக உள்ளது என்று குறிப்பிட்டார்.

இயற்கையோடு இணைந்த இந்த வாழ்வியல் முறையை பின்பற்ற வேண்டியதன் அவசியத்தையும் திரு பிரதாப் ராவ் ஜாதவ் வலியுறுத்தினார்.

<<<<<<<<<>>>>>>>>

நாட்டின் மின்உற்பத்தி தொடர்ந்து அதிகரித்து வருவதாக மத்திய அரசு கூறியுள்ளது.

நடப்பு நிதியாண்டில் கடந்த மாத இறுதிவரை 52 ஆயிரத்து 537 மெகாவாட் மின் உற்பத்தி செய்யப்பட்டுள்ளதாக மின்துறையின் செய்திக்குறிப்பு தெரிவிக்கிறது.

மாற்று எரிசக்தி பயன்பாட்டிற்கு ஊக்கம் அளிக்கப்பட்டு வருவதாகவும் அதில் குறிப்பிடப்பட்டுள்ளது.

<<<<<<<<<>>>>>>>>

மக்களவைத் தலைவர் திரு ஓம் பிரலாவுக்கு எதிராக, எதிர்க்கட்சிகள் கொண்டுவந்துள்ள நம்பிக்கையில்லா தீர்மானம் அடுத்த மாதம் 9-ஆம் தேதி விவாதத்துக்கு எடுத்துக்கொள்ளப்பட உள்ளதாக நாடளுமன்ற விவகாரங்கள் துறை அமைச்சர் திரு கிரண் ரிஜிஜு கூறியுள்ளார்.

Tawang-ல் செய்தியாளர்களிடம் பேசிய அவர், பட்ஜெட் கூட்டத்தொடரின் இரண்டாம் கட்ட அமர்வு அன்றைய தினம் தொடங்கப்பட உள்ளதை சுட்டிக்காட்டினார்.



பங்களாதேஷ் பிரதமராக திரு தாரிக் ரஹ்மான் பதவியேற்க உள்ள விழாவில், இந்தியாவின் சார்பில் மக்களவைத் தலைவர் திரு ஓம். பிர்லா பங்கேற்பார் என்று மத்திய அரசு அறிவித்துள்ளது.

இதுதொடர்பாக வெளியுறவு அமைச்சகம் வெளியிட்டுள்ள செய்திக்குறிப்பில், இருநாடுகளுக்கும் இடையேயான நல்லுறவை வலுப்படுத்தும் நோக்கில் திரு ஓம். பிர்லா இதில் பங்கேற்க உள்ளதாக குறிப்பிடப்பட்டுள்ளது.

பங்களாதேஷ் பிரதமராக திரு தாரிக் ரஹ்மான் நாளை மறுநாள் பதவியேற்க உள்ளார்.

<<<<<<<<<>>>>>>>>

தமிழகத்தில் 40 ஆண்டுகளுக்கு மேலாக வசிக்கும் இலங்கை தமிழர்களுக்கு குடியரிமை வழங்க நடவடிக்கை எடுக்க வேண்டும் என்று முதலமைச்சர் திரு மு.க.ஸ்டாலின், மத்திய அரசை வலியுறுத்தியுள்ளார்.

இதுதொடர்பாக, பிரதமர் திரு நரேந்திர மோடிக்கு இன்று எழுதியுள்ள கடிதத்தில் அவர் இக்கோரிக்கையை விடுத்துள்ளார்.

தமிழகத்தில் 80 ஆயிரத்திற்கும் மேற்பட்ட இலங்கை தமிழர்கள் வசித்து வருவதாக அவர் கூறியுள்ளார்.





சரணடைந்தவர்களின் மறுவாழ்வுக்கு தேவையான அனைத்து உதவிகளும் வழங்கப்படுவதாக திரு Shivadhar Reddy கூறியுள்ளார்.

<<<<<<<<<>>>>>>>

வளரும் வீரர்களுக்கான ஆசிய கோப்பை மகளிர் கிரிக்கெட் போட்டியில், இந்தியா "ஏ" அணி 8 விக்கெட் வித்தியாசத்தில் பாகிஸ்தான் "ஏ" அணியை வென்றது.

பாங்காக்கில் நடைபெற்ற இப்போட்டியில், டாஸ் வென்று முதலில் பேட் செய்த பாகிஸ்தான் "ஏ" அணி தொடக்கம் முதலே விக்கெட்டுகளை இழக்கத்தொடங்கி 18 புள்ளி ஐந்து ஓவரில், 93 ரன் மட்டுமே எடுத்து ஆட்டமிழந்தது.

94 ரன் எடுத்தால் வெற்றி என்ற இலக்கோடு பின்னர் பேட் செய்த இந்தியா ஏ அணி, 10 புள்ளி ஒரு ஓவரில் 2 விக்கெட் இழப்பிற்கு 97 ரன் எடுத்து வெற்றிபெற்றது.

-----

உலகக்கோப்பை டுவென்டி — டுவென்டி கிரிக்கெட் போட்டியில் இந்தியா — பாகிஸ்தான் இடையேயான ஆட்டம் சற்றுமுன் தொடங்கியது.

கொழும்பில் நடைபெற்றுவரும் இப்போட்டியில் டாஸ் வென்ற பாகிஸ்தான் முதலில் பந்துவீச தீர்மானித்தது.

இதனையடுத்து பேட் செய்துவரும் இந்தியா சற்றுமுன்வரை 5  
ஓவரில் ஒரு விக்ரெட் இழப்பிற்கு 41 ரன் எடுத்துள்ளது.

-----

மெக்சிகோவில் நடைபெற்ற சர்வதேச தடகள சாம்பியன்  
போட்டியில் இந்தியாவின் கிருஷ்ணா ஜெயசங்கர் மேனன்  
தங்கப்பதக்கம் வென்றார்.

மகளிர் குண்டுஎறிதல் பிரிவில் அவர் இப்பதக்கத்தை  
கைப்பற்றினார்.

-----

உலக பாரா பேட்மிண்டன் போட்டியில், இந்தியா ஒரு தங்கம்,  
ஒரு வெள்ளிப்பதக்கம் வென்றது.

பக்ரைனில் நடைபெற்ற இப்போட்டியின் ஆடவர் இரட்டையர்  
பிரிவில் **Pramod Bhagat** — **Sukant Kadam** இணை  
தங்கப்பதக்கத்தையும், **Naveen Sivakumar** — **Jagadesh Dilli**  
இணை வெள்ளிப்பதக்கத்தையும் வென்றன.

இப்போட்டியில் இந்தியா 2 தங்கம், 5 வெள்ளி, 8  
வெண்கலப்பதக்கங்களை வென்றது.

-----

சென்னை சர்வதேச டேபிள் டென்னிஸ் போட்டியில், இந்தியாவின்

**Yashyaswini Ghorphade — Harmeet Desai** இணை

வெள்ளிப்பதக்கம் வென்றது.

-----

புரோ ஹாக்கி லீக் போட்டியில் இந்தியா இன்று அர்ஜென்டினாவை எதிர்கொள்கிறது.

ரூர்கேலாவில் நடைபெறவுள்ள இப்போட்டி இன்னும் சற்றுநேரத்தில் தொடங்குகிறது.

-----

ஆஸ்திரேலியாவுக்கு எதிரான முதலாவது மகளிர் டுவென்டி — டுவென்டி கிரிக்கெட் போட்டியில் இந்தியா டக்ஓர்த் லூயிஸ் முறைப்படி 21 ரன் வித்தியாசத்தில் வெற்றிபெற்றதாக அறிவிக்கப்பட்டது.

சிட்னியில் நடைபெற்ற இப்போட்டியில், டாஸ் வென்ற இந்தியா முதலில் பந்துவீச தீர்மானித்தது.

இதனையடுத்து பேட் செய்த ஆஸ்திரேலியா, 18 ஓவரில் 133 ரன் மட்டுமே எடுத்து ஆட்டமிழந்தது.

